



கலைஞர்
100
1924 - 2023

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 135 - திருவள்ளூர் ஆண்டு 2054 - மார்ச்சு 9 - திங்கட்கிழமை 25 டிசம்பர் 2023 - வெளியூர் 10 பக்கங்கள் Established : 10.8.1942 - Volume : 82 - Issue 135 : Thiruvalluvar Year - 2054 - Margazhi 9 - Monday 25 December 2023 - Dak 10 Pages ₹ 5.00



முதலமைச்சர் மு.க.ஸ்டாலின் அவர்கள், நேற்று (24.12.2023), தந்தை பெரியார் அவர்களின் 50வது நினைவு நாளை முன்னிட்டு, சென்னை, அண்ணா சாலை, சிம்சன் அருகில் உள்ள அவரது திருவுருவச் சிலைக்கு அருகில் வைக்கப்பட்டுள்ள திருவுருவப் படத்திற்கு மலர் தூவி மரியாதை செலுத்தினார். உடன் நீர்வளத் துறை அமைச்சர் துரைமுருகன், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பள்ளிக் கல்வித் துறை அமைச்சர் அன்பில் மகேஸ் பொய்யாமொழி, பெருநகர சென்னை மாநகராட்சி மேயர், நாடாளுமன்ற, சட்டமன்ற இந்நாள், முன்னாள் உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள் ஆகியோர் உள்ளனர்.

அனைத்துச் சமுதாய மக்களையும் அரவணைத்து அன்பு காட்டிடும் இந்த அரசின் சார்பில்

கிறிஸ்துவ மக்களுக்கு என் உளமார்ந்த கிறிஸ்துமஸ் திருநாள் வாழ்த்துக்கள்!

முதல்வர் மு.க.ஸ்டாலின் வாழ்த்துச் செய்தி!

சென்னை, டிச. 25-

கிறிஸ்துமஸ் திருநாளையொட்டி முதல்வர் மு.க.ஸ்டாலின் அவர்கள் விடுத்துள்ள வாழ்த்துச் செய்தியில், அனைத்துச் சமுதாய மக்களையும் அரவணைத்து அன்பு காட்டிடும் இந்த அரசின் சார்பில் கிறிஸ்துவ சமுதாய மக்கள் அனைவருக்கும் தன் உளமார்ந்த கிறிஸ்துமஸ் திருநாள் நல்வாழ்த்துக்களைத் தெரிவித்துக் கொள்வதாகக் குறிப்பிட்டுள்ளார்.

முதலமைச்சர் மு.க.ஸ்டாலின் அவர்களின் கிறிஸ்துமஸ் திருநாள் வாழ்த்துச் செய்தி வருமாறு:-

“கோபமும் பொறாமையும் மனிதனைக் கொன்றுவிடும் சக்தி படைத்தவை.”

“நீ செய்ய நினைக்கும் செயல் எதுவோ அதை உடனே செய். அதையும் உனக்கு ஆற்றல் இருக்கும்போதே செய்.”

என்பன போன்ற தனி மனிதரின் உள்ளத்தைப் பக்குவப்படுத்தி நல்வாழ்வுக்கு வழிகாட்டும் போதனைகளை வழங்கிய புனிதர் இயேசுநாதர்! அவர் பிறந்த திருநாள் ஆண்டுதோறும் டிசம்பர் திங்கள் 25 அன்று உலகமெங்கும் கிறிஸ்துமஸ் திருநாளாகக் கொண்டாடப்படுகிறது.



கிறித்தவ சமயத்தைப் பரப்பிடத் தமிழ் நாடு வந்த தொண்டர்கள் பலர். அவர்களுள் தமிழ்மொழி மீது கொண்ட பற்றால், “தமிழ் மாணவன்” என்று தம் கல்லறையில் எழுதச் செய்த அறிஞர் ஜி.யு.போப், திராவிட மொழிகளின் ஒப்பிலக்கணம் படைத்து, தமிழ் செம்மொழி எனப் பறைசாற்றிய அறிஞர் காட்டுவெல், சதுர் அகராதி தந்து,

“தமிழ் அகராதியின் தந்தை” எனப் போற்றப்படும் வீரமாமுனிவர், தமிழ்நாட்டிற்கு அச்ச இயந்திரத்தை முதன்முதல் கொண்டு வந்து தமிழ்நூல்கள் அனைத்தும் அச்ச வடிவம் கொள்ளத் துணைபுரிந்த சீகன் பால்கு ஐயர் முதலான சான்றோர்கள் பலர் தமிழ் வளர்ச்சிக்கு ஆற்றியுள்ள தொண்டுகள் வியக்கத்தக்கவை. இதில் பல பெருமக்களுக்கெல்லாம் நன்றியுணர்வோடு, சிலைகள் நிறுவி மண்ணில் அவர்கள் புகழ் என்றும் நின்று நிலவச் செய்துள்ளது திராவிட முன்னேற்றக் கழக அரசு.

மேலும், 2021ஆம் ஆண்டு ஆட்சிக்கு வந்தது முதல்,

* உபதேசியார் நல வாரியம்

* சிறுபான்மையினர் விடுதி மாணவ மாணவியர்க்கு சிறுபான்மையினர் பண்டிகை நாட்களில் சிறப்பு உணவு

* களூர், மதுரை, தேனி ஆகிய மூன்று மாவட்டங்களில் ஒரு கிறிஸ்தவ உதவிச் சங்கம் கூடுதலாக துவங்கிட நிதி ஒதுக்கீடு

* ஜெருசலேமுக்கு புனிதப் பயணம் செல்வதற்கு அருட சகோதரிகள், கன்னியாஸ்திரிகளுக்கு வழங்கப்படும் மானியம் உயர்வு

* தமிழ்நாடு சிறுபான்மையினர் பொருளாதார மேம்பாட்டுக் கழகத்தின் மூலம் அதிகக் கடன்கள்

என நமது திராவிட மாடல் அரசின் சார்பில் கிறித்தவ மக்களுக்காக எண்ணற்ற அறிவிப்புகள் வெளியிடப்பட்டுச் செயல்படுத்தப்பட்டு வருகின்றன.

இதற்கெல்லாம் மணிமகுடமாக, கிறித்தவர்களாக மதம் மாறிய ஆத்திராவிடர்களுக்கும் இட ஒதுக்கீடு உள்ளிட்ட சலுகைகளை வழங்கும் வகையில் இந்திய அரசியலமைப்புச் சட்டத்தைத் திருத்த வேண்டுமெனச் சட்டப்பேரவையில் இந்த ஆண்டு ஏப்ரல் மாதம் நான் தனித் தீர்மானம் கொண்டு வந்து நிறைவேற்றியுள்ளேன்.

அனைத்துச் சமுதாய மக்களையும் அரவணைத்து அன்பு காட்டிடும் இந்த அரசின் சார்பில் கிறித்தவ சமுதாய மக்கள் அனைவருக்கும் என் உளமார்ந்த கிறிஸ்துமஸ் திருநாள் நல்வாழ்த்துக்களைத் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் வாழ்த்துச் செய்தியில் குறிப்பிட்டுள்ளார்.

வைகை அணையில் இருந்து பாசனத்திற்கு தண்ணீர் திறப்பு!

கூடலூர், டிச. 25 -

தேனி மாவட்டம் ஆண்டிப்பட்டி அருகில் உள்ள வைகை அணை கடந்த மாதம் 10ந்தேதி 70 அடியை எட்டியது. இதனை தொடர்ந்து 11ந்தேதி முதல் 14ம் தேதி வரை சிவகங்கை மாவட்ட பூர்வீக பாசனத் திற்கு 413 மி.கனஅடி தண்ணீர் திறந்துவிடப்பட்டது. அதன்பின்னர் மீண்டும் வடகிழக்குப் பருவமழை தீவிரமடைந்ததால் வைகை அணையின் நீர்மட்டம் இந்த மாதம் முழு கொள்ளளவை எட்டியது.

இதனையடுத்து கடந்த 16ந்தேதி முதல் 20ந்தேதி வரை ராமநாதபுரம் மாவட்ட வைகை பூர்வீக பாசனப் பகுதி 3க்கும் 1004 மி.கனஅடி தண்ணீர் திறந்துவிடப்பட்டது. வைகை அணையில் இருந்து ராமநாதபுரம் மாவட்ட மக்களின் வகையாற்றின் வழியாக நேற்று காலை முதல் விநாடிக்கு 800 கனஅடிகள் தண்ணீர் திறக்கப்பட்டது.

பின்னர் அணையிலிருந்து திறக்கப்படும் தண்ணீரின் அளவு 200 கன அடியாக திறக்கப்பட்டது. அணையிலிருக்கும் தண்ணீரை பொறுத்து இருதுமாஸ் நதிக்கு 10 நாட்கள் தண்ணீர் திறக்க முடிவு செய்யப்பட்டுள்ளது என்று பொதுப்பணித்துறை மினர் தெரிவித்துள்ளனர்.

வைகை அணையில் இருந்து 58ம் கால்வாய் பாசனத்திற்கு தண்ணீர் திறக்க வலியுறுத்தி உசிலப்பட்டி பகுதி விவசாயிகள் தொடர் போராட்டங்களில் ஈடுபட்டு வந்தனர். விவசாயிகளின் கோரிக்கையை ஏற்று நேற்று முதல் வைகை அணையில் இருந்து 58ம் கால்வாய் பாசனத் திற்கு தண்ணீர் திறக்க அரசு உத்தரவிட்டுள்ளது.

வரலாறு காணாத அதி கனமழை! அரசின் போர்க்கால நடவடிக்கையால்

தூத்துக்குடி மாவட்டத்தில் இயல்பு வாழ்க்கை திரும்பியது!

தூத்துக்குடி, டிச. 25 - வரலாறு காணாத அதி கனமழையால் பாதிக்கப்பட்ட தூத்துக்குடி மாவட்டத்தில், தமிழ்நாடு அரசின் போர்க்கால நடவடிக்கையால் மக்களின் இயல்பு வாழ்க்கை திரும்பியுள்ளது. தூத்துக்குடி மாவட்டத்தில் கடந்த 17, 18 ஆகிய தேதிகளில் அதிகனமழை பெய்தது.

இதன் காரணமாக மாவட்டத்தின் பல்வேறு பகுதிகள் வெள்ளத்தில் மூழ்கின. பல குடியிருப்புப் பகுதிகளில் வெள்ளம்

புகுந்ததால், மக்கள் நிவாரண முகாம்களில் தங்க வைக்கப்பட்டனர். அவர்களுக்கு தேவையான உணவு, மெல்ல உள்விட்ட உதவிகளை மாவட்ட நிர்வாகம் செய்தது.

இந்நிலையில், முதலமைச்சர் மு.க.ஸ்டாலின் அவர்களின் அறிவுறுத்தலின் பேரில், அரசின் போர்க்கால நடவடிக்கைகளால், தூத்துக்குடி மாவட்டத்தில் மெல்ல மெல்ல இயல்பு வாழ்க்கை திரும்பி வருகிறது. கடந்த ஒரு வாரமாக அமைச்சர்கள், நாடாளுமன்ற, சட்டமன்ற உறுப்

பினர்கள், உள்ளாட்சிப் பிரதிநிதிகள் களத்தில் இருந்து மக்கள் இயல்பு வாழ்க்கைக்குத் திரும்புவதற்கு உறுதிசெய்து வருகின்றனர்.

நிறுத்தப்பட்டிருந்த பேருந்து சேவை 2 நாட்களுக்கு முன் மீண்டும் தொடங்கியது. மதுரை, திருநெல்வேலி உள்ளிட்ட பகுதிகளுக்கு பேருந்துகள் தற்போது இயக்கப்பட்டு வருகின்றன. திருச்செந்தூர் சாலை சீரமைக்கப்பட்டதைத் தொடர்ந்து நேற்று மாலை இங்கு இருந்து திருச்செந்தூருக்கும் பேருந்து

சேவை இயக்கப்பட்டது. தூத்துக்குடியின் முக்கிய சந்தையான வ.உ.சி சந்தையில் மக்களின் நடமாட்டம் மீண்டும் வழக்கமான நிலைக்கு திரும்பி உள்ளது.

திருச்செந்தூர்! அதிகனமழையால் கடுமையாக பாதிக்கப்பட்ட திருச்செந்தூரிலும் அரசின் துரித நடவடிக்கையால் இயல்பு நிலை திரும்பியுள்ளது. 6 நாட்களுக்கு பிறகு திருச்செந்தூர் சுப்பிரமணிய சுவாமி திருக்கோவிலில் பக்தர்கள் நீண்ட வரிசையில் நின்று தரிசனம் செய்து வருகின்றனர்.

மல்யுத்த வீரர், வீராங்கனைகளின் கரும் எதிர்ப்புக்கு பணிந்த ஒன்றிய அரசு!

இந்திய மல்யுத்த கூட்டமைப்பு சஸ்பென்ட்!

ஒன்றிய அரசு உத்தரவு!

புதுடெல்லி, டிச. 25 - இந்திய மல்யுத்த கூட்டமைப்பின் முன்னாள் தலைவர் பிரிஜ் பூஷன் மீது முன்னாள் மல்யுத்த வீராங்கனைகள் பலரும் கடுமையான பாலியல் குற்றச்சாட்டு சுமத்தி பல்வேறு போராட்டங்களில் ஈடுபட்ட நிலையில், அவருக்கு நெருக்கமான சஞ்சய் சிங், மல்யுத்த கூட்டமைப்பின் புதிய தலைவராக தேர்வு செய்யப்பட்டார்.

இதற்கு எதிர்ப்பு தெரிவித்து முன்னாள் மல்யுத்த வீராங்கனை சாக்ஷி மாலிக், மல்யுத்தத்தை விட்டே விலகுவதாக அறிவித்தார்.

இதனைத் தொடர்ந்து, மல்யுத்த வீரர் பஜ்ரங் புனியா, தனக்கு வழங்கப்பட்ட பத்மஸ்ரீ விருதை திருப்பிக்கொடுப்பதாக அறிவித்தார். சாக்ஷி மாலிக் கிறிசு ஆதரவு தெரிவிக்கும் வகையில், மல்யுத்த வீரர் விரேந்தர் சிங்கும் பத்மஸ்ரீ

விருதை திரும்பக் கொடுப்பதாக அறிவித்துள்ளார். இந்நிலையில், இந்திய மல்யுத்த கூட்டமைப்பை ஒன்றிய விளையாட்டு அமைச்சகம் சஸ்பென்ட் செய்துள்ளது.

இவ்வாண்டு இறுதியில் ஜூனியர் மல்யுத்தப் போட்டிகள் உத்தரப்பிரதேசத்தின் கோண்டா மாவட்டத்தில் நடைபெறும் என மல்யுத்த கூட்டமைப்பின் புதிய

தலைவர் சஞ்சய் சிங் அறிவித்திருந்தார். எந்த விதிமுறையையும் பின்பற்றாமல், அவசரகதியில் இந்த அறிவிப்பு வெளியிட் டதால்தான் இந்த நடவடிக்கை என ஒன்றிய விளையாட்டு அமைச்சகம் விளக்கம் அளித்துள்ளது.

இருப்பினும், மல்யுத்த வீரர், வீராங்கனைகளின் கரும் எதிர்ப்பைத் தொடர்ந்தே இந்திய மல்யுத்த கூட்டமைப்பை ஒன்றிய அரசு சஸ்பென்ட் செய்துள்ளதாகவே தகவல்கள் வெளியாகி உள்ளன.